

اور (ظالم حضرت سے) کہے گا: کیا اچھا ہوتا میں رسول (صلی اللہ علیہ وسلم) کے ساتھ (دین کی راہ) پر لگ جاتا۔ (قرآن کریم)

شرم و حیا

ڈاکٹر ساجد خاکواني

اسلام آباد

انسانیت کا لباس

محسن انسانیت (صلی اللہ علیہ وسلم) نے فرمایا کہ:

”ایمان کی ساٹھ سے زیادہ شاخیں ہیں اور حیا بھی ایمان کی ایک شاخ ہے۔“

حضرت عبد اللہ بن عمر (رضی اللہ عنہ) فرماتے ہیں: ”ایک موقع پر محسن انسانیت (صلی اللہ علیہ وسلم) ایک انصاری مسلمان کے پاس سے گزرے جو اپنے بھائی کو بہت زیادہ شرم و حیا کے بارے میں نصیحت کر رہا تھا، تب آپ (صلی اللہ علیہ وسلم) نے فرمایا کہ:

”اسے اس کے حال پر چھوڑ دو، کیونکہ حیا دراصل ایمان کا ایک حصہ ہے۔“

ایک اور صحابی عمران بن حصینؑ نے بتایا کہ ایک موقع پر محسن انسانیت (صلی اللہ علیہ وسلم) نے فرمایا کہ:

”شرم و حیا صرف بھلائی کا باعث نہیں ہے۔“

محسن انسانیت (صلی اللہ علیہ وسلم) نے دوسرے ادیان کا ذکر کرتے ہوئے فرمایا کہ:

”ہر دین کی ایک پہچان ہوتی ہے، اور ہمارے دین کی جدا گانہ پہچان ”شرم و حیا“ ہے۔“

ایک بار محسن انسانیت (صلی اللہ علیہ وسلم) نے حیا کی غیر موجودگی کے بارے میں ارشاد فرمایا کہ:

”جب تجھ میں حیان رہے تو جو چاہے کرتا رہ۔“

اس حدیث کا مفہوم یہ ہے کہ کسی بھی برے کام سے روکنے کا جو واحد سبب ہے وہ شرم و حیا ہے، اور جب کسی میں شرم کا فقدان ہو جائے اور حیا باتی نہ رہے تو اب اس کا جو جی چاہے گا وہی کرے گا اور جب انسان اپنی مرضی کا غلام بن جاتا ہے تو تباہی اس کا یقینی انجام بن جاتی ہے، اسی حقیقت کی طرف اشارہ کرتے ہوئے محسن انسانیت (صلی اللہ علیہ وسلم) نے فرمایا کہ:

”جب اللہ تعالیٰ کسی بندے کو ہلاک کرنا چاہے تو اس سے شرم و حیا چھین لیتا ہے۔“

(اور خالق حضرت سے کہے گا) کاش! میں نے فلاں شخص کو دوست نہ بنا�ا ہوتا۔ (قرآن کریم)

ایک طویل حدیث مبارکہ میں حضرت عبد اللہ بن مسعود رضی اللہ تعالیٰ عنہ روایت کرتے ہیں کہ ایک موقع پر محسنِ انسانیت رضی اللہ تعالیٰ عنہ نے لوگوں سے خطاب کرتے ہوئے فرمایا کہ: ”اللہ تعالیٰ سے ایسی حیا کرو جیسی کہ اس سے کرنی چاہیے۔ لوگوں نے عرض کیا کہ: الحمد للہ! ہم اللہ تعالیٰ سے حیا کرتے ہیں، محسنِ انسانیت رضی اللہ تعالیٰ عنہ نے فرمایا: نہیں، حیا کا مفہوم اتنا محدود نہیں جتنا تم سمجھ رہے ہو، بلکہ اللہ تعالیٰ سے حیا کرنے کا حق یہ ہے کہ سراور سر میں جو افکار و خیالات ہیں ان سب کی نگرانی کرو اور پیٹ کی اور جو کچھ پیٹ میں بھرا ہے، اس سب کی نگرانی کرو، اور موت کو اور موت کے بعد جو کچھ ہونے والا ہے، اس کو یاد کرو، پس جس نے ایسا کیا، سمجھو اس نے اللہ تعالیٰ سے حیا کرنے کا حق ادا کر دیا۔“

اس حدیث مبارکہ میں فکر و عمل سے موت و حیات تک کے تمام امور میں حیا کا درس دیا گیا ہے۔ حقیقت یہی ہے کہ حیا کی سب سے زیادہ حق دار اللہ تعالیٰ کی ذات ہے، اور چونکہ اللہ تعالیٰ سے کچھ بھی پوشیدہ نہیں ہے، اس لیے کھلے چھپے ہر حال میں اللہ تعالیٰ سے حیا کی جائے اور اللہ تعالیٰ سے حیا کا مطلب اللہ تعالیٰ کا تقویٰ اختیار کیا جائے اور جلوت ہو یا خلوت، برائیوں سے پچنا اور نیکیوں میں سبقت اختیار کرنا ہی تقویٰ ہے۔

حضرت ابن حیدہؓ سے روایت ہے کہ محسنِ انسانیت رضی اللہ تعالیٰ عنہ نے فرمایا: ”اپنی شرم گاہ محفوظ رکھو (کسی کے سامنے نہ کھولو) سوائے اپنی بیوی اور باندی کے، میں نے عرض کیا: یا رسول اللہ رضی اللہ تعالیٰ عنہ! کیا تنهائی میں بھی؟! (شرم گاہ نہ کھولی جائے) محسنِ انسانیت رضی اللہ تعالیٰ عنہ نے جواباً ارشاد فرمایا: اللہ تعالیٰ اس بات کا زیادہ حق دار ہے کہ اس سے شرم کی جائے۔“

حضرت ابوسعید خدریؓ بیان کرتے ہیں کہ:

”محسنِ انسانیت رضی اللہ تعالیٰ عنہ کنواری پر دشمن عورت سے بھی کہیں زیادہ حیادار تھے۔“

اسی لیے ہر قیچی قول و فعل اور اخلاق سے گری ہوئی ہر طرح کی حرکات و سکنات سے آپ کا دامنِ عفت و عصمت تا حیات پاک رہا۔

ام المؤمنین حضرت عائشہ صدیقہؓ فرماتی ہیں کہ: محسنِ انسانیت رضی اللہ تعالیٰ عنہ نہ فخش کلام تھے، نہ بیہودہ گوئی کرتے تھے اور نہ ہی بازاروں میں شور کیا کرتے تھے، برائی کا بدله کبھی برائی سے نہ دیتے تھے، بلکہ معاف فرمادیتے تھے، یہاں تک کہ زوجہ محترمہ ہوتے ہوئے بھی بی بی پاکؓ نے کبھی آپ رضی اللہ تعالیٰ عنہ کو برہنہ نہ دیکھا تھا۔ محسنِ انسانیت رضی اللہ تعالیٰ عنہ کے بچپن میں جب آپ بہت چھوٹی عمر میں تھے اور اپنے چچاؤں کی گود میں کھیلا کرتے تھے تو ایک بار پاجامہ مبارک تھوڑا سا نیچے کو سرک گیا تو مارے حیا کے بے ہوش ہو گئے، تب پانی کی چھینٹوں سے ہوش دلا یا گیا، چنانچہ بعد از بعثت حضرت جرہ ابن خویلڈؓ سے روایت

اور شیطان تو انسان کو مصیبت پڑنے پر چھوڑ جانے والا ہے۔ (قرآن کریم)

ہے کہ محسنِ انسانیت ﷺ نے فرمایا: ”کیا تمہیں یہ معلوم نہیں کہ ران (بھی) ستر میں شامل ہے؟۔“

حضرت علی کرم اللہ وجہ سے روایت ہے کہ محسنِ انسانیت ﷺ نے فرمایا: ”اے علی! اپنی ران نہ کھولو اور کسی زندہ یا مردہ آدمی کی ران کی طرف نظر بھی نہ کرو۔“

حضرت ابوسعید خدریؓ فرماتے ہیں کہ: محسنِ انسانیت ﷺ کا ارشاد مبارک ہے کہ: ”مرد دوسرے مرد کے ستر کی طرف اور عورت دوسری عورت کی ستر کی طرف نگاہ نہ کرے۔“

عبداللہ بن عمرؓ سے تو یہاں تک روایت ہے کہ محسنِ انسانیت ﷺ نے فرمایا: ”لوگو! (تہائی کی حالت میں بھی) برہنگی سے پر ہیز کرو (یعنی ستر نہ کھولو) کیونکہ تمہارے ساتھ فرشتہ ہر وقت موجود ہوتے ہیں اور کسی بھی وقت جدا نہیں ہوتے، لہذا ان کی شرم کرو اور ان کا احترام کرو۔“ چنانچہ فقہاء لکھتے ہیں کہ سوائے قضاۓ حاجت اور وظیفۂ زوجیت کے اپنا ستر کھولنا جائز نہیں اور بالکل الف بزرگ غسل کرنا بھی خلافِ سنت ہے، پس دورانِ غسل بھی کسی کپڑے سے ستر یا ننگ کا ڈھکا ہونا بہتر ہے۔

حضرت عبد اللہ بن مسعودؓ سے مردی ہے کہ محسنِ انسانیت ﷺ نے فرمایا: ”عورت گویا ستر (چھپی ہوئی) ہے، جب وہ باہر نکلتی ہے تو شیاطین اس کو تاکتے ہیں اور اپنی نظروں کا نشانہ بناتے ہیں۔“

حضرت حسن بصریؓ نے فرمایا کہ مجھ تک یہ قول رسول ﷺ پہنچا ہے کہ: ”اللہ تعالیٰ کی لعنت ہو دیکھنے والے پر اور جس کو دیکھا جائے۔“ چنانچہ جب اچانک نظر پڑ جانے کے بارے میں دریافت کیا گیا تو محسنِ انسانیت ﷺ نے فرمایا: ”ادھر سے اپنی نگاہ پھیر لو۔“

حضرت بریدہؓ فرماتے ہیں کہ: محسنِ انسانیت ﷺ نے حضرت علی کرم اللہ وجہہ کو نصیحت کرتے ہوئے فرمایا: ”اے علی! (اگر کسی نامحرم پر تمہاری نظر پڑ جائے تو) دوبارہ نظر نہ کرو، تمہارے لیے (بل ارادہ) پہلی نظر تو جائز ہے، مگر دوسری نظر جائز نہیں۔“

حضرت ابو امامہؓ نے روایت کیا ہے کہ محسنِ انسانیت ﷺ نے فرمایا: ”جس مردِ مومن کی کسی عورت کے حسن و جمال پر نظر پڑ جائے، پھر وہ اپنی نگاہ بیچی کر لے تو اللہ تعالیٰ اس کو ایسی عبادت نصیب فرمائے گا جس کی لذت و حلاوت اس مردِ مومن کو محسوس ہوگی۔“

امیر المؤمنین حضرت عمر بن خطابؓ سے روایت ہے کہ محسنِ انسانیت ﷺ نے فرمایا: ”ایسا ہر گز نہیں ہو سکتا کہ کوئی (نامحرم) آدمی کسی عورت سے تہائی میں ملے اور وہاں تیسرا شیطان موجود نہ ہو۔“ ایک موقع پر حضرت عقبہ بن عامرؓ بیان کرتے ہیں، محسنِ انسانیت ﷺ نے فرمایا: ”تم (نامحرم) عورتوں کے پاس جانے سے بچو (اور اس معاملے میں بہت احتیاط کرو)۔“

حضرت جابرؓ بیان کرتے ہیں کہ محسنِ انسانیت ﷺ نے نصیحت کرتے ہوئے ارشاد فرمایا کہ:

اور رسول کہیں گے: اے میرے پروردگار! میری (اس) قوم نے اس قرآن کو بالکل نظر انداز کر رکھا تھا۔ (قرآن کریم)

”تم ان عورتوں کے گھروں میں مت جایا کرو جن کے شوہر باہر گئے ہوئے ہوں، کیونکہ شیطان انسان کی رگوں میں خون کی طرح دوڑتا ہے۔“

حضرت ابو ہریرہؓ سے روایت ہے کہ محسن انسانیت ﷺ نے فرمایا: ”آنکھوں کا زنا (نامحرم عورت کی طرف) دیکھنا ہے، کانوں کا زنا (حرام آواز کا) سننا ہے، زبان کا زنا (نا جائز) کلام کرنا ہے، ہاتھ کا زنا (نا جائز) پکڑنا ہے اور پیر کا زنا (حرام کی طرف) چل کر جانا ہے اور دل خواہش کرتا ہے اور آرزو کرتا ہے اور شرم گاہ اس کی تصدیق یا انکدیب کر دیتی ہے۔“

حضرت ام سلمہؓ بیان کرتی ہیں کہ میں اور حضرت میمونہؓ محسن انسانیت ﷺ کے پاس بیٹھی تھیں کہ ایک ناپینا صحابی ابن اُمّ مکتوم حاضرِ خدمتِ اقدس ہوئے تو ہمیں حکم ہوا کہ: ”تم (دونوں) ان سے پرده کرو، ہم نے عرض کی: یا رسول اللہ! کیا وہ ناپینا نہیں ہیں؟ پس محسن انسانیت ﷺ نے فرمایا: ”کیا تم (دونوں) بھی ناپینا ہو؟ کیا تم (دونوں) انہیں نہیں دیکھتیں؟۔“

حضرت عبداللہ بن عباسؓ نے فرمایا کہ: ”محسن انسانیت ﷺ نے عورتوں والا حلیہ اختیار کرنے والے مردوں پر اور مردانہ انداز اختیار کرنے والی عورتوں پر لعنت فرمائی ہے۔ اسی مضمون کو حضرت ابو ہریرہؓ نے بھی یوں بیان کیا کہ: ”محسن انسانیت ﷺ نے اس آدمی پر لعنت فرمائی ہے جو عورتوں کا سالب اس پہنچتا ہے اور اس عورت پر بھی لعنت فرمائی ہے جو مردوں کا سالب اس پہنچتی ہے۔“

شرم و حیا بعض اوقات بوجھ تصور ہوتے ہیں اور بہت کچھ معاشرتی تقریبات میں تکلیف کا باعث بھی شاید سمجھے جاتے ہوں، جیسے مردوں اور عورتوں کے لیے قیام و طعام اور نشست و برخواست کا جدا جدا انتظام کرنا اور زنانے میں مردوں کے داخلے پر جزوی پابندی، مرد حضرات کے لیے غص بصر (نظریں نیچی رکھنے) کا حکم اور خواتین کے لیے جاپ اور اورڈھنیوں کا قانون اور بازاروں میں اور میلوں ٹھیلوں اور کھیل تماشوں میں خواتین کی حق الامکان حوصلہ شکنی وغیرہ، لیکن ان معمولی بارگراں جیسے انتظامات کے نتیجے میں ایک بہت بڑا شمر آور معاشرہ وجود میں آتا ہے، جہاں نسلوں کے نسب مکمل طور پر محفوظ ہوتے ہیں اور آنکھوں میں شرم و حیا کے باعث سینیوں میں ایمان بھی سلامت رہتا ہے۔ یہ انتظامات اگرچہ بعض اوقات معمولی کوفت کا باعث بھی جاتے ہیں، لیکن حساب کے عملی قاعدے کے مطابق آمدن اور خرچ کے قبل کے بعد نفع یا نقصان کا تعین کیا جاتا ہے، چنانچہ اس معمولی سی تکلیف کے بعد عالم انسانیت کو اگر ایمانی و روحانی و جسمانی صحت بھی میسر آجائے تو سودانہ صرف یہ کہ مہنگا نہیں، بلکہ انتہائی سودمند اور بار آور ہے۔ اس کے برعکس مخلوط محافل میں سب سے پہلے آنکھوں کی حفاظت مطلقاً ناممکن ہوتی ہے۔ آنکھوں کے راستے دل کی آلوگی شروع ہو جاتی ہے، کیونکہ آپ ﷺ کے ایک ارشاد مبارک کا مفہوم ہے کہ: ”نظر دل کی طرف تیروں میں سے ایک تیر ہے۔“

یہ (قرآن پر عمل نہ کرنے والے) وہ لوگ ہیں جو اپنے مونہبیوں کے مل جنم کی طرف لے جائے جاویں گے۔ (قرآن کریم)

نظر بازی سے ناجائز آشنا یوں کے راستے کھلتے ہیں اور پھر انسانی معاشرہ بالآخر تباہی کے اس گڑھے میں جا گرتا ہے جس سے بچانے کے لیے انبیاء علیہ السلام کو مبعوث کیا گیا تھا۔ ہر میدانِ عمل کی طرح جب حیا اور شرم کے میدان میں بھی آسمانی تعلیمات سے منہ موڑ کر روگردانی کی جائے اور احکاماتِ ربانیہ کو پس پشت ڈال کر شادمانیوں کے گل چھڑرے اڑائے جائیں گے تو تباہی و بر بادی انسان کا مقدمہ رہ ہے گی۔

بے حیائی کے منطقی و تاریخی نتائج میں سے ایک بہت بھی انک نتیجہ خاندانی نظام کی تباہی ہے۔

شرم و حیا کا ایک نتیجہ نکاح کے ادارے کی مضبوطی و پیشگی اور دوام بھی ہے۔ مرد کو جب دوسرا عورتیں نظر ہی نہیں آئیں گی یا لپیٹ، سمٹی اور ڈھکی ہوئی نظر آئیں گی تو چاہتے ہوئے یا نہ چاہتے ہوئے بھی اس کی تمام تر توجہ اپنی ہی زوجہ کی طرف رہے گی۔ اسی طرح جب عورت کا چاہنے والا صرف ایک ہی ہوگا، یعنی اس کا اپنا شوہر ہی ہوگا تو اس کا مرکزِ اتفاق کبھی منتشر نہیں ہوگا، اور خاندانی نظام مضبوط سے مضبوط تر ہوتا چلا جائے گا، جس کا نتیجہ سوائے خیر کے کچھ بھی برآمد نہیں ہوگا۔

اگر تصویر کا دوسرا رُخ مشاہدہ کیا جائے تو دنیا میں اس قبیل کے بھی بے شمار معاشرے نظر آئیں گے، جو معاشرے معاشقوں کی بھینٹ چڑھ کر زندہ انسانوں کا قبرستان بن چکے ہیں، بے روح انسانوں کے اجسام کا جم غیرہ ہے جو ایک دوسرے سے بیزار، حرص و ہوس کی دوڑ میں چند سکوں کے عوض باہم جھنجھوڑنے، بھنجھوڑنے اور نوچنے، چانٹنے، سوچنے اور پچھنے کے بعد اگلے شکار کی تلاش میں کسی دوسرے بے روح جسم سے کافن کو تارتار کرنے کی تگ و دو میں مصروف عمل ہو جاتا ہے۔ شرم و حیا کے قحط نے وہاں کے انسانوں کی روحوں کو بے آب و گیاہ ریگستان کی مانند تپتے ہوئے پیاسے صحرائی کی مثل بنادیا ہے، جہاں ہر سو سراب ہی سراب ہیں۔ رحم کے رشتے ہوں یا نسبی و صہری تعلقات ہوں، شرم و حیا کی قلت و تعدیم نے ہر نوع کے دامنِ عصمت کو درق ورق کر دیا ہے اور اس کا وہی مذکورہ نتیجہ برآمد ہوا ہے کہ عربیانی و فاشی کے خونخوار ہاتھوں سے خاندانی نظام درہم برہم ہو کر رہ گیا ہے۔

لومڑی گڑھے میں پھنسنی تھی، بار بار چھلانگیں لگانے کے باوجود نکل نہیں پار ہی تھی۔ گدھے نے دیکھا تو لومڑی نے فوراً گڑھے کی دیواروں کو سونگھ کر آنکھیں اس طرح بند کیں کہ جیسے بہت لذت و سرور آرہا ہو۔ گدھے نے پوچھا تو لومڑی نے گڑھے کے قصیدے پڑھنے شروع کر دیئے کہ گویا یہ گڑھا قطعہ بہشتِ بریں ہے۔ گدھے نے آؤ دیکھانہ تاؤ، چھلانگ لگا دی۔ لومڑی نے گدھے کی کمر پر اپنے پاؤں ٹکائے اور چھلانگ لگا کر گڑھے سے باہر آگئی۔ دشمن اپنے پورے وسائل، قوت و طاقت اور ڈھنی و فکری صلاحیتوں اور تحریری و تقریری مواد سے سے امتِ مسلمہ کے سامنے عربیانی و فاشی و مے خواری و بدکاری و لذتِ گناہ اور گناہ بے لذت کے اس مکروہ اور بد بودار و مکروہ گڑھے کو جنت بنا کر دکھانے میں

اور قوم نوح (علیہ السلام) کو بھی ہم بلاک کرچکے ہیں جب انہوں نے پیغمبروں کو حجڑا دیا۔ (قرآن کریم)

پوری طرح مصروف ہے، جب کہ غدار ان ملت ہمیشہ کی طرح اس بار بھی گدھے کا کردار ادا کر کے اپنی وہ قیمت وصول کر رہے ہیں کہ جس کا خمیازہ صد یوں تک نسلوں کو بھگتنا پڑے گا۔ ایسے لوگوں کے بارے قرآن مجید نے واضح طور پر کہا ہے کہ:

”إِنَّ الَّذِينَ يُجْبِيْنَ أَنْ تَشْيَعَ الْفَاحِشَةُ فِي الَّذِينَ أَمْنُوا اللَّهُمَّ عَذَابُ الْكَيْمَمِ فِي الدُّنْيَا وَالْآخِرَةِ وَاللَّهُ يَعْلَمُ وَأَنْتُمْ لَا تَعْلَمُونَ“
(النور: ۱۹)

ترجمہ: ”جو لوگ چاہتے ہیں کہ ایمان لانے والوں کے گروہ میں فخش پھیلی وہ دنیا اور آخرت میں دردناک عذاب کے مستحق ہیں، اللہ تعالیٰ جانتا ہے اور تم نہیں جانتے۔“

دشمن ہمیں اس گڑھے میں دانستہ طور پر گرانا چاہتا ہے، جہاں سے نکلنے میں وہ خود بری طرح ناکام ہے، لیکن وہ گڑھے میں پھنسنے کے بھی انک انجام سے ہمیں اس لیے آگاہ نہیں کرتا کہ ہم اس کے جاں میں باسانی شکار ہو جائیں، لیکن اللہ تعالیٰ اور اس کے رسول ﷺ کی تعلیمات ہمارے لیے بہت کافی ہیں، الحمد للہ۔

گزشتہ اقوام کی تباہی کا ایک سبب یہ بھی تھا کہ وہ گناہ کے کام مل کر اجتماعی طور پر کیا کرتے تھے۔ اللہ تعالیٰ کا ہر عذاب اگرچہ بڑا عذاب ہے، لیکن سب سے سخت ترین عذاب قومِ لوط پر آیا جو اجتماعی عذاب بھی تھا اور انفرادی عذاب بھی۔ اس قوم کے جرام میں ایک جرم یہ بھی تھا کہ وہ شرم و حیا سے عاری ہو چکی تھی اور بے حیائی کے کام بھری مغلقوں میں سر عالم کیا کرتے تھے۔ قومِ لوط کے لوگوں کی گفتگو نہیں، ان کی حرکات و مکنات، اشارات و کنایات اور ان کے محلے اور بازار سب کے سب عربیانی و فاشی اور برائی و بے حیائی کا مرقع تھے، تب وہ غضبِ خداوندی کے مستحق ٹھہرے۔

آج کی سیکولر تہذیب نے بھی انسانیت کو حیا کے لبادے سے نا آشنا کر دیا ہے اور انسان کو ثقافت کی آڑ میں اپنے خالق و مالک سے دور کر کے تباہی و بر بادی کے دہانے پر لاکھڑا کیا ہے۔ پس جو بھی اس بے ہودگی و ہوس نفس کی ماری پر کشش اور فریب زدہ سیکولر تہذیب میں داخل ہوگا، وہ ”إِنَّ الْإِنْسَانَ لَفِي خُسْنٍ“ کی عملی تصویر بنتے ہوئے ممکن ہے کہ قومِ لوط میں شمار ہو کہ یہ سیکولر فکر خالصتاً ابلیس اور اس کے پیروکاروں کا راستہ ہے، جس کا انجام بھڑکتی ہوئی آگ کی وادیاں ہیں، اور جو اس نقضان سے بچنا چاہے اس کے لیے کل انبیاء ﷺ کا طریقہ حیات موجود ہے، جسے بسمولت حیاتِ حیاداری کا نام دیا جاسکتا ہے کہ اس دنیا میں انسانوں سے حیا ہوا اور رو ز محشر اللہ تعالیٰ بزرگ و برتر کے سامنے پیش ہونے کا خوف وحیا ہو۔

